

**15 -ാം കേരള നിയമസഭ**

**1 -ാം സമ്മേളനം**

**നക്ഷത്രചിഹ്നമിട്ട ചോദ്യം നം. 76**

**09-06-2021 - ൽ മറുപടിയ്ക്ക്**

**പട്ടികവർഗ്ഗ വിദ്യാർത്ഥികളുടെ ഉന്നമനം**

ചോദ്യം	ഉത്തരം
<p align="center"><b>ശ്രീ കെ ആൻസലൻ, ശ്രീ ഒ . ആർ. കേളു ശ്രീമതി ശാന്തകുമാരി കെ., ശ്രീ. കെ.എം.സച്ചിൻദേവ്</b></p>	<p align="center"><b>Shri K. Radhakrishnan (പട്ടികജാതി-പട്ടികവർഗ്ഗ, പിന്നാക്കവിഭാഗ വികസനവും ദേവസ്വവും വകുപ്പ് മന്ത്രി)</b></p>
<p>(എ) സംസ്ഥാനത്ത് പട്ടികവർഗ്ഗ വിഭാഗത്തിൽപ്പെട്ട വിദ്യാർത്ഥികളുടെ ഉന്നമനത്തിനായി കഴിഞ്ഞ സർക്കാർ നടപ്പിലാക്കിയ പദ്ധതികളുടെ തുടർനിർവ്വഹണത്തിന് എന്തെല്ലാം കാര്യങ്ങളാണ് ചെയ്യാനുദ്ദേശിക്കുന്നതെന്ന് അറിയിക്കാമോ;</p>	<p>(എ) ആദിവാസി മേഖലകളിലെ വിദ്യാഭ്യാസ നിലവാരം ഉയർത്തുന്നതിന് കഴിഞ്ഞ സർക്കാർ സ്വീകരിച്ച നടപടികൾ സംബന്ധിച്ച വിവരം ചുവടെ ചേർക്കുന്നു. 1. സാമൂഹ്യപഠനമുറി പട്ടികവർഗ്ഗ വിദ്യാർത്ഥികളുടെ കൊഴിഞ്ഞുപോക്ക് തടയുന്നതിന് ലക്ഷ്യമുള്ള സ്കൂളുകളിൽ നിന്നും ഉൾക്കൊള്ളിയിൽ തിരികെയെത്തുന്ന കുട്ടികൾക്ക് പഠനസൗകര്യവും, ലഘുഭക്ഷണവും ഒരുക്കുന്നതിനായി 2017-18 വർഷത്തിൽ ആവിഷ്കരിച്ച സാമൂഹ്യപഠനമുറി ദേശീയതലത്തിൽതന്നെ ശ്രദ്ധേയമായ പദ്ധതിയാണ്. 2017-18 വർഷം 100 പഠനമുറികൾ ആരംഭിച്ചു. ടി പഠനമുറികൾ വഴി 2972 കുട്ടികൾ പഠനം നടത്തി വരുന്നു. 2018-19 ൽ 150 പഠനമുറികൾ ആരംഭിച്ച് 4420 വിദ്യാർത്ഥികൾക്ക് പഠന സൗകര്യം ലഭ്യമാക്കി വരുന്നു. ഇവയിൽ 250 പഠനമുറികളുടെ പണി പൂർത്തീകരിക്കുകയും ചെയ്തു. ടി പഠനമുറികൾ പ്രവർത്തനസജ്ജമാക്കുന്നതിന് ഫെസിലിറ്റേറ്റർമാരെ നിയമിച്ചിട്ടുണ്ട്. നിലവിൽ 250 സാമൂഹ്യ പഠന മുറികളിലായി 7392 വിദ്യാർത്ഥികൾ പഠനം നടത്തി വരുന്നു. 2020-21 സാമ്പത്തിക വർഷം സാമൂഹ്യ പഠനമുറികൾ സ്ഥാപിക്കുന്നതിനായി 114 സ്ഥലങ്ങൾ തിരഞ്ഞെടുത്തിട്ടുണ്ട്. ഈ സ്ഥലങ്ങളിൽ സാമൂഹ്യ പഠനമുറികൾ സ്ഥാപിക്കുന്നതിനുള്ള പ്രാഥമിക നടപടികൾ പുരോഗമിച്ച് വരികയാണ്. നടപ്പ് അധ്യയന വർഷം തന്നെ ആയവ പ്രവർത്തന സജ്ജമാക്കുന്നതിനുള്ള നടപടികൾ സ്വീകരിച്ചുവരുന്നു. 2. ഗോത്രബന്ധു വിദ്യാർത്ഥികളുടെ കൊഴിഞ്ഞുപോക്ക് തടയുക, ഭാഷാപ്രശ്നം പരിഹരിക്കുക, പട്ടികവർഗ്ഗത്തിൽപ്പെട്ട അഭ്യസ്തവിദ്യർക്ക് ജോലി നൽകുക എന്നീ ലക്ഷ്യങ്ങൾ മുൻനിർത്തി സർക്കാർ/എയ്ഡഡ് പ്രൈമറി</p>

സ്കൂളുകളിൽ മെന്റർ ടീച്ചർമാരെ നിയമിക്കുന്ന പദ്ധതി പ്രകാരം വയനാട്, പാലക്കാട് ജില്ലകളിലായി 297 മെന്റർ ടീച്ചർമാരെ നിയമിച്ചു. ടി പദ്ധതി പ്രകാരം 13620 കുട്ടികൾക്ക് പ്രയോജനം ലഭിച്ചിട്ടുണ്ട്. കൂടാതെ മലപ്പുറം ജില്ലയിൽ 29 പേരെക്കൂടി നിയമിക്കുന്നതിനുള്ള നടപടികൾ സ്വീകരിച്ചു വരുന്നു. പഠന മുറി, ഗോത്രബന്ധു പദ്ധതികൾ നടപ്പിലാക്കിയതിലൂടെ പട്ടികവർഗ്ഗ വിദ്യാർത്ഥികളുടെ കൊഴിഞ്ഞുപോക്ക് കുറയ്ക്കാൻ കഴിഞ്ഞിട്ടുണ്ട്. 3. സമഗ്ര ആദിവാസി സാക്ഷരത പദ്ധതി പട്ടികവർഗ്ഗക്കാർക്കിടയിലെ നിരക്ഷരത നിർമ്മാർജ്ജനം ചെയ്ത് സാമൂഹ്യ ചൂഷണങ്ങളിൽ നിന്നും മോചിതരാക്കുന്നതിനും ആദിവാസി സാക്ഷരത - തുല്യതാ പരിപാടി - സമഗ്ര - വിവിധ ജില്ലകളിൽ നിന്നും 100 പട്ടിക വർഗ്ഗ കോളനികളെ തിരഞ്ഞെടുത്ത് നടപ്പിലാക്കി വരുന്നു. 2017-18 വർഷം 1996 പേർ സാക്ഷരത കൈവരിച്ചിട്ടുണ്ട്. തുടർന്ന് നാലാം തരം തുല്യതാ പരീക്ഷയിൽ 1555 പേരെയും 7-ാം തരം തുല്യതാ പരീക്ഷയിൽ 959 പേരെയും പങ്കെടുപ്പിച്ചിട്ടുണ്ട്. 4. മോഡൽ റസിഡൻഷ്യൽ സ്കൂളുകളുടെ നവീകരണം വകുപ്പിന്റെ കീഴിൽ പ്രവർത്തിക്കുന്ന 20 എം.ആർ. എസുകളെയും അന്താരാഷ്ട്ര നിലവാരത്തിലേയ്ക്ക് ഉയർത്തുന്നതിനായി 30 സ്മാർട്ട് ക്ലാസ്സ് റൂം, 11 കമ്പ്യൂട്ടർ ലാബ്, 8 സയൻസ് ലാബ്, 15 ലാംഗ്വേജ് ലാബ്, 16 സ്കൂൾ റേഡിയോ, 16 സ്റ്റീംകിച്ചൻ, 10 മൾട്ടി പർപ്പസ് കോർട്ടുകൾ, 18 മിനി മാസ്റ്റ് ലൈറ്റ്, ഒരു ഖരദ്രാവകമാലിന്യ സംസ്കരണ പ്ലാന്റ്, 18 ജലശുദ്ധീകരണ പദ്ധതി, 13 നാപ്കിൻ വെൻഡിംഗ് മെഷീൻ, 9 ഔട്ട്ഡോർ ഫിറ്റ്നെസ് സെന്റർ, 17 ഡിജിറ്റൽ ലൈബ്രറി, 20 അഗ്നി പ്രതിരോധ സംവിധാനം, 18 സി.സി.റ്റി.വി എന്നിവ സ്ഥാപിച്ചു. കൂടാതെ കരിയർ ഗൈഡൻസ് & കൗൺസലിംഗ്, കണിയാമ്പറ്റ എം.ആർ.എസ്.ൽ ആർച്ചെറി പരിശീലന കേന്ദ്രം എന്നിവ നടപ്പിലാക്കി. മോഡൽ റസിഡൻഷ്യൽ സ്കൂളുകളിൽ 2019-20 അദ്ധ്യയന വർഷം എസ്.എസ്.എൽ.സി.ക്ക് 100 % വും +2 വിന് 80.16 % വിജയവും നേടാൻ കഴിഞ്ഞിട്ടുണ്ട്. 5. പ്രീമെട്രിക്/പോസ്റ്റ്മെട്രിക് ഹോസ്റ്റലുകളുടെ നവീകരണം - പട്ടികവർഗ്ഗ വികസന വകുപ്പിന് കീഴിൽ പ്രവർത്തിക്കുന്ന 114 പ്രീമെട്രിക്/പോസ്റ്റ്മെട്രിക് ഹോസ്റ്റലുകളുടെ ഭൗതിക സാഹചര്യങ്ങളുടെ നിലവാരം ഉയർത്തുന്നതിനായി യൂണിസെഫ് നിഷ്കർഷിച്ച മാതൃകയിൽ അടിസ്ഥാന സൗകര്യങ്ങൾ വർദ്ധിപ്പിക്കുന്നതിനുള്ള നടപടി സ്വീകരിച്ചിട്ടുണ്ട്. അതിന്റെ ഭാഗമായി നിർമ്മാണ

നവീകരണത്തിനായി 12.34 കോടി രൂപയും ഫർണിച്ചർ, കിടക്ക, തലയണ എന്നിവയ്ക്കായി 61.70 ലക്ഷം രൂപയും ചെലവഴിച്ചു. 16 മോഡൽ റസിഡൻഷ്യൽ സ്കൂളുകളിൽ +2 ബാച്ചുകളിൽ കുട്ടികളുടെ എണ്ണം 35-ൽ നിന്നും 50 ആയി വർദ്ധിപ്പിക്കുകയും ഏറ്റുമാനൂർ മോഡൽ റസിഡൻഷ്യൽ സ്കൂളിലും ഇടുക്കി മോഡൽ റസിഡൻഷ്യൽ സ്കൂളിലും പുതുതായി +2 ബാച്ചുകൾ ആരംഭിക്കുകയും ചെയ്തു. 2019-20 അദ്ധ്യയന വർഷം എസ്.എസ്.എൽ.സി ക്ക് ഹോസ്റ്റൽ വിദ്യാർത്ഥികൾക്ക് 91.9% വിജയം നേടാൻ കഴിഞ്ഞിട്ടുണ്ട്. 6. സൈനിക സ്കൂൾ, നവോദയ സ്കൂൾ പ്രവേശന പരീക്ഷ പരിശീലന പദ്ധതി - അട്ടപ്പാടിയിലെ സ്കൂളുകളിൽ നാലാം ക്ലാസ്സിൽ പഠിക്കുന്ന 100 പട്ടിക വർഗ്ഗ വിദ്യാർത്ഥികൾക്ക് വർഷം തോറും സൈനിക സ്കൂൾ, നവോദയ സ്കൂൾ പ്രവേശന പരീക്ഷയ്ക്ക് പരിശീലനം നൽകി വരുന്നു. പരിശീലനം ലഭിച്ചതിൽ 23 വിദ്യാർത്ഥികൾക്ക് വിവിധ സൈനിക - നവോദയ സ്കൂളുകളിൽ പ്രവേശനം ലഭിച്ചിട്ടുണ്ട്. 7. ലാപോപ്പ് വിതരണം - ലാപോപ്പ് വിതരണത്തിന് അർഹതയുള്ള കോഴ്സുകളുടെ എണ്ണം 2017-18 വർഷം വരെ 12 ആയിരുന്നു. 2018-19 വർഷം മുതൽ കോഴ്സുകളുടെ എണ്ണം 32 ആയി വർദ്ധിപ്പിച്ചിട്ടുണ്ട്. അതിൻപ്രകാരം 2018-19 വർഷം 420 കുട്ടികൾക്ക് ലാപോപ്പ് വിതരണം ചെയ്തു. 2020-21 വർഷം 314 കുട്ടികൾക്ക് ലാപോപ്പ് വിതരണം ചെയ്തു വരുന്നു. 8. വിദേശപഠനത്തിനുള്ള ധനസഹായം - സംസ്ഥാനത്ത് സ്ഥിരതാമസക്കാരായ പട്ടിക വർഗ്ഗ വിദ്യാർത്ഥികൾക്ക് വിദേശത്തെ മികച്ച സർവ്വകലാശാലകളിൽ പോയി പഠനം നടത്തുന്നതിന് വ്യക്തമായ മാനദണ്ഡങ്ങൾ ആവിഷ്കരിച്ച് പദ്ധതി നടപ്പിലാക്കിവരുന്നു. 2016-17 വർഷം മുതൽ 2020-21 വരെ ആകെ 6 കുട്ടികൾക്ക് വിദേശപഠന സ്കോളർഷിപ്പിനായി 1,50,76,676/- രൂപ അനുവദിച്ചു. 9. നൈപുണ്യ വികസന പദ്ധതി - 2016-17 വർഷം മുതൽ 2020-21 വർഷം വരെ തൊഴിലും നൈപുണ്യ വികസന പരിശീലനത്തിനുമായി 28 സർക്കാർ അംഗീകൃത ഏജൻസികൾ മുഖേന 53 കോഴ്സുകളിലായി 5355 ഉദ്യോഗാർത്ഥികൾക്ക് പരിശീലനം നൽകി. ഇവരിൽ 2646 പേർക്ക് തൊഴിൽ ഉറപ്പ് വരുത്തി. ടി പരിശീലനത്തിന്റെ ഭാഗമായി 22 കുട്ടികൾക്ക് വിദേശത്ത് തൊഴിൽ ലഭ്യമായിട്ടുണ്ട്. 10. കരിയർ ഗൈഡൻസ് ജോബ് ഫെയർ - 2018-19 വർഷം ഇടുക്കി, വയനാട്, പാലക്കാട് എന്നീ ജില്ലകളിൽ

		<p>1400 യുവതീയുവാക്കളെയും വിവിധ തൊഴിൽദായക പ്രൈവറ്റ് സ്ഥാപനങ്ങളെയും ഉൾപ്പെടുത്തിക്കൊണ്ട് ജോബ് ഫെയർ സംഘടിപ്പിച്ചു. ഇതിലൂടെ പട്ടികവർഗ്ഗ കുട്ടികളുടെ താൽപര്യമനുസരിച്ചുള്ള നൈപുണ്യ വികസന പരിപാടികൾക്ക് രൂപം നൽകാൻ കഴിഞ്ഞു. കൂടാതെ 2019-20 ജൂലൈ മാസത്തിൽ തൊഴിൽ അവബോധ ക്യാമ്പ് എല്ലാ ജില്ലകളിലും സംഘടിപ്പിച്ചു. ഓരോ ക്യാമ്പിലും പ്ലസ് 2, ഐ.റ്റി.ഐ, ന്ലിംഗ്, ബിരുദം തുടങ്ങിയവ നേടിയ 200 ഓളം പട്ടികവർഗ്ഗ ഉദ്യോഗാർത്ഥികൾ പങ്കെടുക്കുകയും അവരവരുടെ അഭിരുചിയനുസരിച്ചുള്ള കോഴ്സുകൾ തിരഞ്ഞെടുക്കുകയും ചെയ്തു. 11. സെന്റർ ഫോർ സ്കിൽ എക്സലൻസ് - 2017-18 ൽ വകുപ്പിന്റെ കീഴിൽ തിരുവനന്തപുരത്ത് മണ്ണുത്തലയിൽ സെന്റർ ഓഫ് സ്കിൽ എക്സലൻസ് എന്ന പരിശീലന സ്ഥാപനം ആരംഭിച്ചു. ടി സ്ഥാപനം മുഖേന ഇൻഫർമേഷൻ ടെക്നോളജിയിൽ പട്ടികവർഗ്ഗ യുവതീ യുവാക്കൾക്ക് ഡെസ്ക് ടോപ്പ് എഞ്ചിനീയറിംഗ്, നെറ്റ് വർക്കിംഗ് മൾട്ടി മീഡിയ, ഹാർഡ് വെയർ &amp; സോഫ്റ്റ് വെയർ മെയിന്റനൻസ് എന്നീ മേഖലകളിൽ തൊഴിൽ ഉറപ്പുവരുത്തുന്നതിനായി 128 വിദ്യാർത്ഥികളെ തിരഞ്ഞെടുത്ത് പരിശീലനം പൂർത്തിയാക്കി പ്ലൈസ്മെന്റ് ഉറപ്പാക്കിയിട്ടുണ്ട്. 12. വിദ്യാഭ്യാസ സ്കോളർഷിപ്പ് വർദ്ധനവ് പട്ടികവർഗ്ഗ വിദ്യാർത്ഥികളുടെ വിദ്യാഭ്യാസ സ്കോളർഷിപ്പ് 25% വർദ്ധിപ്പിച്ചിട്ടുണ്ട്. വിദ്യാഭ്യാസ നിലവാരം മെച്ചപ്പെടുത്തുന്നതിന് വിവിധ പദ്ധതികൾ ആവിഷ്കരിച്ചത് വഴി 2019-20 അദ്ധ്യയന വർഷം പട്ടികവർഗ്ഗ വിദ്യാർത്ഥികളുടെ എസ്.എസ്.എൽ.സി. വിജയശതമാനം 87.13 ഉം പ്ലസ് ടു വിജയശതമാനം 65.24 ഉം ആയി ഉയർത്തുന്നതിന് കഴിഞ്ഞിട്ടുണ്ട്. ഉന്നത വിദ്യാഭ്യാസ മേഖലയിൽ നിലവിൽ 18,329 കുട്ടികൾ പഠനം നടത്തി വരുന്നു. മേൽ പറഞ്ഞിരിക്കുന്ന പദ്ധതികൾ തുടർ വർഷങ്ങളിലും നടപ്പിലാക്കുന്നതാണ്.</p>
(ബി)	<p>കോവിഡ് രോഗവ്യാപനം മൂലം സ്കൂളുകളിൽ ക്ലാസ്സുകൾ തുടങ്ങാൻ കഴിയാത്ത സാഹചര്യത്തിൽ പ്രസ്തുത വിദ്യാർത്ഥികൾക്ക് ഓൺലൈൻ ക്ലാസ്സുകളിൽ പങ്കെടുക്കുന്നതിനാവശ്യമായ എന്തെല്ലാം സൗകര്യങ്ങൾ ഏർപ്പെടുത്തിയിട്ടുണ്ടെന്ന് അറിയിക്കാമോ;</p>	<p>(ബി) കൈറ്റ് വിക്ട്രി ചാനലിൽ വരുന്ന ക്ലാസ്സുകൾ (പ്രൈമറി തലത്തിൽ) അധ്യാപന പരിശീലനം ലഭിച്ച പട്ടികവർഗ്ഗക്കാരുടെ സഹായത്തോടെ ഗോത്ര ഭാഷയിലാക്കി റെക്കോർഡ് ചെയ്ത് വിദ്യാർത്ഥികളിലേക്ക് എത്തിച്ചിട്ടുണ്ട്. പ്രത്യേക ദുർബ്ബല ഗോത്ര വിഭാഗക്കാർക്ക് വേണ്ടിയുള്ള ആശ്രമം സ്കൂളുകളിൽ അധ്യാപകർ തന്നെ ഗോത്ര ഭാഷ അറിയാവുന്നവരുടെ സഹായത്തോടെ വീഡിയോ ക്ലാസ്സുകൾ തയ്യാറാക്കി കോളനികളിൽ ചെന്ന് ക്ലാസ്സുകൾ നൽകാൻ ശ്രദ്ധിച്ചിട്ടുണ്ട്.</p>

		<p>ഓൺലൈൻ/ഡിജിറ്റൽ പഠന സൗകര്യങ്ങൾ ലഭ്യമാക്കുന്നതിനായി സാമൂഹ്യ പനമുറികൾ കൂടാതെ ഊരു വിദ്യാ കേന്ദ്രങ്ങൾ, ക്ലബുകൾ, വായനശാലകൾ, അങ്കണവാടികൾ, മൾട്ടി ഗ്രേഡ് ലേണിംഗ് സെന്ററുകൾ മുതലായ 1294 കെട്ടിടങ്ങളിൽ താത്കാലികമായി ഓൺലൈൻ/ഡിജിറ്റൽ പഠന സൗകര്യങ്ങൾ ഒരുക്കിയിട്ടുണ്ട്. വൈദ്യുതി സൗകര്യം ഇല്ലാത്ത 32 പ്രദേശങ്ങളിൽ സോളാർ പാനൽ സംവിധാനങ്ങൾ ഒരുക്കി നൽകിയിട്ടുണ്ട്. സാമൂഹ്യ പനമുറി ഫെസിലിറ്റേറ്റർമാർ, ഗോത്രബന്ധു പദ്ധതിയിലെ മെന്റർ ടീച്ചർമാർ, ഊരിലെ അഭ്യസ്ത വിദ്യരായ യുവതീ യുവാക്കൾ എന്നിവരുടെ സേവനം പഠനത്തിനായി ലഭ്യമാക്കിയിട്ടുണ്ട്. ഇന്റർനെറ്റ്, ഡി.റ്റി.എച്ച് സംവിധാനങ്ങൾ ലഭ്യമല്ലാത്ത കോളനികളിൽ മോഡൽ റസിഡൻഷ്യൽ സ്കൂളിലെ അധ്യാപകർ വികേഴ്സ് ചാനലിലെ ക്ലാസുകൾ റെക്കോർഡ് ചെയ്ത ശേഷം ആയത് ഊരിൽ ഒരു പൊതുസ്ഥലത്ത് എത്തി വിശദീകരിച്ച് പഠനത്തെ സഹായിക്കുന്നുണ്ട്. വീടുകളിൽ പഠന സൗകര്യം ലഭ്യമല്ലാത്ത 20,500 ഓളം വിദ്യാർത്ഥികൾക്ക് ഇത്തരത്തിൽ പഠന സൗകര്യം ലഭ്യമാക്കാനുള്ള നടപടികൾ സ്വീകരിച്ചിട്ടുണ്ട്.</p>
(സി)	<p>പട്ടികവർഗ്ഗ വിദ്യാർത്ഥികൾക്കായുള്ള വിദ്യാഭ്യാസ ആനുകൂല്യങ്ങൾ യഥാസമയം നൽകുന്നതിന് എന്തെല്ലാം നിർദ്ദേശങ്ങളാണ് ഈ സർക്കാർ നൽകിയിട്ടുള്ളതെന്ന് വ്യക്തമാക്കാമോ?</p>	<p>(സി) കേരളത്തിലെ പട്ടികവർഗ്ഗ വിദ്യാർത്ഥികൾക്ക് ഉന്നമനത്തിനും പുരോഗതിക്കുമായി വിവിധ സ്കോളർഷിപ്പുകൾ, ഗ്രാന്റുകൾ, വിവിധ പദ്ധതികൾ എന്നിവ പട്ടികവർഗ്ഗ വികസന വകുപ്പ് മുഖേന നൽകി വരുന്നു. സംസ്ഥാനത്തിനകത്ത് പഠനം നടത്തുന്ന വിദ്യാർത്ഥികൾക്ക് കാലതാമസമില്ലാതെ വിദ്യാഭ്യാസ ആനുകൂല്യങ്ങൾ വിതരണം ചെയ്യുന്നത് സംസ്ഥാന സർക്കാർ ആവിഷ്കരിച്ച ഇ-ഗ്രാന്റ്സ് വെബ് സൈറ്റ് മുഖേനയാണ്. വകുപ്പിന് കീഴിൽ പ്രീമെട്രിക്-പോസ്റ്റ്മെട്രിക് ഹോസ്റ്റലുകൾ, മോഡൽ റസിഡൻഷ്യൽ സ്കൂളുകൾ, ഐ.റ്റി.ഐ.കൾ, തൊഴിൽ പരിശീലന കേന്ദ്രങ്ങൾ, പ്രീപ്രെമറി വിദ്യാഭ്യാസ സ്ഥാപനങ്ങൾ എന്നിവ പ്രവർത്തിച്ചുവരുന്നു. 2020 വർഷത്തെ ലോക്ഡൗൺ കാലയളവിൽ വിദ്യാർത്ഥികൾക്ക് നൽകുന്ന ലംപ്സം ഗ്രാന്റ്, സ്റ്റൈപ്പന്റ് തുടങ്ങിയ ആനുകൂല്യങ്ങൾ യഥാസമയം വിതരണം ചെയ്തിട്ടുണ്ട്. ഹോസ്റ്റൽ, എം.ആർ.എസ്സ് എന്നിവിടങ്ങളിൽ താമസിച്ച് പഠിക്കുന്ന വിദ്യാർത്ഥികളുടെ മെന്റ് ചാർജ്ജിന് തുല്യമായ തുക രക്ഷിതാക്കളുടെ അക്കൗണ്ടിലേക്ക് നൽകുകയും ചെയ്തിട്ടുണ്ട്. മോഡൽ റസിഡൻഷ്യൽ സ്കൂളിലെ കുട്ടികളുടെ വ്യക്തിത്വ വികസനത്തിനായും വിദ്യാഭ്യാസ ഉന്നമനത്തിനായും പ്രത്യേക പദ്ധതികളും</p>

ആവിഷ്കരിച്ച് നടപ്പിലാക്കി വരുന്നു. വിശദാംശങ്ങൾ ചുവടെ ചേർക്കുന്നു. സ്റ്റോളർഷിപ്പുകൾ/ഗ്രാന്റുകൾ പട്ടികവർഗ്ഗ വികസന വകുപ്പിനു കീഴിലുള്ള നൂറ്റി സ്കൂളുകളിലെ കുട്ടികൾക്ക് ലംപ്സം ഗ്രാന്റ് നൽകുന്നു. പെരിപ്പറ്ററ്റിക് സെന്റർ, ഏകാധ്യാപക വിദ്യാലയം എന്നിവിടങ്ങളിലെ കുട്ടികൾക്ക് ലംപ്സം ഗ്രാന്റും പ്രതിമാസ സ്റ്റൈപ്പന്റും നൽകി വരുന്നു. പ്രീമെട്രിക് തലത്തിൽ ഒന്നാം ക്ലാസുമുതൽ പത്താം ക്ലാസ് വരെ പഠനം നടത്തുന്ന പട്ടിക വർഗ്ഗ വിദ്യാർത്ഥികൾക്ക് ലംപ്സം ഗ്രാന്റ്, പ്രതിമാസ സ്റ്റൈപ്പന്റ് എന്നിവ നൽകി വരുന്നു. മേൽ വിദ്യാഭ്യാസ ആനുകൂല്യങ്ങളുടെ നിരക്ക് ഈ സർക്കാർ 09/01/2020 ലെ സർക്കാർ ഉത്തരവ് (അച്ചടി) നമ്പർ 01/2020/പജപവവിവ പ്രകാരം 20% വർദ്ധിപ്പിച്ചുകൊണ്ട് ഉത്തരവായിട്ടുണ്ട്. കേന്ദ്രവിഷ്കൃത പദ്ധതി പ്രകാരം പ്രീമെട്രിക് തലത്തിൽ 9, 10 ക്ലാസ്സുകളിൽ പഠിക്കുന്ന കുട്ടികൾക്ക് പ്രതിവർഷം 2250/- രൂപ സ്റ്റോളർഷിപ്പ് ഇനത്തിലും 750/- രൂപ ബുക്ക് തുടങ്ങിയ പഠന സാമഗ്രികൾ വാങ്ങുന്നതിന് ഗ്രാന്റിനത്തിലും നൽകുന്നു. ഹോസ്റ്റലിൽ താമസിച്ചു പഠിക്കുന്ന വിദ്യാർത്ഥികൾക്ക് യഥാക്രമം 5250/- രൂപയും 1000/- രൂപയും നൽകുന്നു. ഈ ആനുകൂല്യം ലഭിക്കുന്നതിന് വരുമാന പരിധി രണ്ട് ലക്ഷം രൂപയാക്കി നിശ്ചയിച്ചിട്ടുണ്ട്. പട്ടിക വർഗ്ഗ വിഭാഗത്തിലെ വിദ്യാർത്ഥികൾക്ക് പത്താം ക്ലാസിന് മുകളിൽ പഠിക്കുന്നവർക്ക് "പോസ്റ്റ് മെട്രിക് സ്റ്റോളർഷിപ്പ് സ്കീം" എന്ന പദ്ധതി മുഖേന വിദ്യാഭ്യാസ ആനുകൂല്യം വീതരണം ചെയ്തു വരുന്നു. ആയതിൽ സംസ്ഥാന സർക്കാരിന്റെ വിദ്യാഭ്യാസാനുകൂല്യത്തിന് അർഹതയുള്ളവർക്ക് സംസ്ഥാന സർക്കാരിന്റെ നിബന്ധനകൾ പ്രകാരമുള്ള വിദ്യാഭ്യാസാനുകൂല്യവും കേന്ദ്ര സർക്കാരിന്റെ വിദ്യാഭ്യാസ ആനുകൂല്യത്തിന് അർഹതയുള്ള പട്ടികവർഗ്ഗ വിദ്യാർത്ഥികൾക്ക് ടി സ്കീമിന്റെ കേന്ദ്ര സർക്കാർ മാർഗ്ഗരേഖയിലെ നിർദ്ദേശങ്ങൾ അനുസരിച്ചുള്ള അർഹമായ വിദ്യാഭ്യാസാനുകൂല്യവും നൽകി വരുന്നു. സർക്കാരിന്റെ വിദ്യാഭ്യാസാനുകൂല്യങ്ങൾക്ക് അർഹതയുള്ള പട്ടികവർഗ്ഗ വിദ്യാർത്ഥികളിൽ സംസ്ഥാനത്തിന് അകത്ത് മികച്ച വിദ്യാഭ്യാസ സ്ഥാപനങ്ങളിൽ പഠിക്കുന്നതിന് വരുമാന പരിധി യില്ലാതെ മുഴുവൻ ഫീസും, വാർഷിക ലംപ്സംഗ്രാന്റും, പ്രതിമാസ സ്റ്റൈപ്പന്റും നൽകി വരുന്നു. സർക്കാർ/സർവ്വകലാശാല അംഗീകരിച്ചിട്ടുള്ള എല്ലാ സ്ഥാപനങ്ങളിലും എല്ലാ കോഴ്സുകൾക്കും പ്രസ്തുത ആനുകൂല്യം ലഭ്യമാക്കുന്നു. ടി തുക ഇ-ഗ്രാന്റ്സ്

പദ്ധതി മുഖേനയാണ് നൽകി വരുന്നത്. കോളേജ് ഹോസ്റ്റലുകളിലും മറ്റ് അംഗീകൃത ഹോസ്റ്റലുകളിലും താമസിച്ചു പഠിക്കുന്നവർക്ക് പ്രതിമാസ സ്റ്റൈപ്പന്റിനു പകരം യഥാർത്ഥ താമസ ഭക്ഷണ ചെലവും പോക്കറ്റ് മണിയും നൽകുന്നു. സംസ്ഥാനത്തെ സ്വാശ്രയ വിദ്യാഭ്യാസ സ്ഥാപനങ്ങളിൽ പഠിക്കുന്ന പട്ടികവർഗ്ഗ വിദ്യാർത്ഥികൾക്ക് ഹോസ്റ്റൽ ഫീസിനത്തിൽ പരമാവധി 3500/- രൂപ അനുവദിച്ചു വരുന്നു. സ്ഥാപനത്തിനോടൊപ്പം ഹോസ്റ്റൽ സൗകര്യമില്ലാത്തതും രണ്ടര ലക്ഷം രൂപയ്ക്ക് താഴെ കുടുംബ വാർഷിക വരുമാനവുമുള്ള വിദ്യാർത്ഥികൾക്ക് സ്വകാര്യ ഹോസ്റ്റലുകളിൽ താമസിച്ചു പഠിക്കുന്നതിന് പ്രതിമാസം 3000/- രൂപ, 14/01/2016-ലെ സർക്കാർ ഉത്തരവ് (സാധാ) നം. 33/2016/പജപവവിവ പ്രകാരം ഈ സർക്കാർ വർദ്ധിപ്പിക്കുകയും വിദ്യാർത്ഥികൾക്ക് അനുവദിച്ചു നൽകുകയും ചെയ്യുന്നു. സംസ്ഥാനത്തിന് പുറത്തുള്ള പഠനം സംസ്ഥാനത്തിന് പുറത്തുള്ള വിവിധ സർക്കാർ അംഗീകൃത പോസ്റ്റ്മെട്രിക് സ്ഥാപനങ്ങളിൽ അംഗീകൃത കോഴ്സുകൾക്ക് പഠിച്ചു വരുന്നതും കുടുംബ വാർഷിക വരുമാനം രണ്ടര ലക്ഷം രൂപയിൽ താഴെയുള്ളതുമായ പട്ടികവർഗ്ഗ വിഭാഗം വിദ്യാർത്ഥികൾക്ക് കേന്ദ്ര സർക്കാർ മാർഗ്ഗ രേഖയിലെ നിർദ്ദേശങ്ങൾ അനുസരിച്ച് വിദ്യാഭ്യാസാനുകൂല്യം അനുവദിച്ചു വരുന്നുണ്ട്. കൂടാതെ നാഷണൽ എൻട്രൻസ് ടെസ്റ്റ് വഴി സംസ്ഥാനത്തിന് പുറത്ത് വിവിധ മികച്ച സ്ഥാപനങ്ങളിൽ പ്രവേശനം ലഭിക്കുന്ന വിദ്യാർത്ഥികൾക്ക് സംസ്ഥാന സർക്കാരിന്റെ വിദ്യാഭ്യാസാനുകൂല്യവും അനുവദിച്ചു വരുന്നുണ്ട്. വിദേശ പഠനം സംസ്ഥാനത്ത് സ്ഥിരതാമസക്കാരായ പട്ടികവർഗ്ഗ വിദ്യാർത്ഥികൾക്ക് വിദേശത്ത് മികച്ച സർവ്വകലാശാലകളിൽ പോയി പഠനം നടത്തുന്നതിന് വിദ്യാഭ്യാസ ധനസഹായം നൽകുന്ന പദ്ധതി നടപ്പിലാക്കി വരുന്നു. ആയതിലേയ്ക്കുള്ള മാർഗ്ഗനിർദ്ദേശങ്ങൾ 04/10/2017 ലെ സർക്കാർ ഉത്തരവ് (എംഎസ്) 81/2017/പജപവവിവ പ്രകാരം ഈ സർക്കാർ പുറപ്പെടുവിച്ചിട്ടുണ്ട്. സർക്കാർ ഉത്തരവിൽ പരാമർശിക്കും പ്രകാരമുള്ള നിശ്ചിത യോഗ്യതയുള്ള പട്ടികവർഗ്ഗ വിദ്യാർത്ഥികൾക്ക് വിദേശ പഠനത്തിനുള്ള വിദ്യാഭ്യാസ ആനുകൂല്യം അനുവദിക്കുന്നു. ഈ ആവശ്യത്തിൽ പരമാവധി 25 ലക്ഷം രൂപ അനുവദിച്ചു നൽകുന്നുണ്ട്. കൂടാതെ മെഡിക്കൽ എഞ്ചിനീയറിംഗ് കോഴ്സുകൾക്ക് പ്രവേശനം ലഭിച്ചവർക്ക് (വാർഷിക വരുമാനം 40,000/- രൂപയ്ക്ക് താഴെ) പ്രാരംഭ ചിലവിനത്തിൽ

5,000/- രൂപ ധനസഹായം നൽകി വരുന്നു. അഞ്ചാം ക്ലാസ്സ് മുതൽ പഠിക്കുന്ന വിദ്യാർത്ഥികൾക്ക് മത്സര പരീക്ഷ നടത്തി ആനുകൂല്യം നൽകുന്ന "അയ്യങ്കാളി മെമ്മോറിയൽ ടാലന്റ് സെർച്ച് ആന്റ് ഡെവലപ്മെന്റ് പദ്ധതി", കുട്ടികൾക്ക് ട്യൂഷൻ പഠിക്കുന്നതിന് "ട്യൂട്ടോറിയൽ ഗ്രാന്റ് പദ്ധതി", ട്രൈബൽ സ്കൂളുകളിൽ പഠിക്കുന്ന കുട്ടികൾക്ക് "വസ്തു വിതരണ പദ്ധതി", വകുപ്പിന്റെ അംഗീകാരമുള്ള ഹോസ്റ്റലുകളിൽ പഠിക്കുന്ന കുട്ടികൾക്ക് "ബോർഡിംഗ് ഗ്രാന്റ്", സമർത്ഥരായ വിദ്യാർത്ഥികൾക്ക് പ്രത്യേക പ്രോത്സാഹനം, സ്കൂൾ കോളേജ് വിദ്യാർത്ഥികൾക്കുള്ള പഠന യാത്രയായ ഭാരത ദർശൻ, പ്രൈമറി ക്ലാസ്സുകളിൽ പഠിക്കുന്ന കുട്ടികളുടെ മാതാപിതാക്കൾക്കുള്ള പ്രോത്സാഹന ഗ്രാന്റ് എന്നീ പദ്ധതികളും നടപ്പിലാക്കിവരുന്നു. 2021-22 അധ്യയന വർഷത്തിന്റെ ആരംഭത്തിൽ തന്നെ പ്രീ-മെട്രിക്, പോസ്റ്റ് മെട്രിക് സ്കോളർഷിപ്പ് അനുവദിച്ചു നൽകുന്നതിന് നടപടികൾ സ്വീകരിച്ചിട്ടുണ്ട്. ഇക്കാര്യത്തിൽ വകുപ്പിന്റെ കീഴിലുള്ള പ്രൊജക്ട് ഓഫീസർ/ട്രൈബൽ ഡെവലപ്മെന്റ് ഓഫീസർമാർക്ക് ആവശ്യമായ നിർദ്ദേശവും ഫണ്ടും നൽകിയിട്ടുണ്ട്.

സെക്ഷൻ ഓഫീസർ